

कामलः

“महाभागः कामं नरपतिरभिन्नस्थितिरसौ
न कश्चिद्वर्णानामपथमपक्षयोऽपि भजते” ॥
अनुमतिः । प्रकामम् । अस्वया । अनुगमनम् ।
इति मेदिनीकरहेमचन्द्रौ ॥

काममहः, पुं, (कामस्य महः उत्सवो यच्च ।) चैत्रो
पूर्णिमा । इति त्रिकाण्डशेषः ॥

कामयिता, [त्र] चि, (कामयते । कम् + यिच् +
लच् ।) कामुकः । इत्यमरः । ३ । १ । २४ ॥

कामरूपः, पुं, (मूलप्रकृतिर्भगवती कामरूपिणी
सती यच्च देशे विराजमाना स देशस्तन्नाम्ना एव
उच्यते ।) खनामख्यातदेशः । तत्पर्यायः । प्राग्-
न्योतिषः २ । इति त्रिकाण्डशेषः ॥ तत्र काम-

गिरौ धोनिपीठे कामाख्या देवी वर्तते । यथा ।
“धोनिपीठं कामगिरौ कामाख्या तत्र देवता” ।
“सर्वत्र विरला चाहं कामरूपे गृहे गृहे” ॥

इति तन्त्रचूडामणौ पीठमाणा ॥ (अयं हि गणेश-
गिरिशिखरस्थो देशः । यदुक्तं तन्त्रे ।

“कालेश्वरं श्वेतगिरिं चैपुरं नीलपर्वतम् ।
कामरूपामिधो देशो गणेशगिरिमुर्ज्ज्वलि” ॥

कालेश्वरं श्वेतगिरिं चैपुरं नीलपर्वतं यावत् ॥
अयं खलु वज्रदेशस्य ईशानभागे आसामप्रदेशस्य

पश्चिमभागे वर्तते ॥)

कामरूपः, चि, (कामं काम्यं मनोहरं रूपं यस्य ।)
मनोज्ञरूपः । खेच्छारूपः । (यथा महाभारते ।
१ । सुपर्णस्तुतो २३ । ६ ।

“कामरूपः कामगर्भः कामवीर्यो विहङ्गमः” ॥
तथा च । मेघदूते ६ ।

“जातं वंशे भुवनविदिते पुष्करावर्तकानां
जानामि त्वां प्रकृतिपुरुषं कामरूपं भवोनः” ॥

कामरूपिणी, स्त्री, (कामं मनोज्ञं रूपं अस्वस्याः ।
कामरूप + इनि + डीप् ।) अश्वगन्धावृद्धः ।
इति राजनिर्घण्टः ॥

कामरूपी, [न] पुं, (कामं कमनीयं रूपमस्यास्तीति ।
कामरूप + इनिः ।) विद्याधरः । इति त्रि-
काण्डशेषः ॥ जाह्नकजन्तुः । इति राजनिर्घण्टः ॥

(कामेन खेच्छया रूपं धार्यतेनास्वस्य इनिः ।)
मनोज्ञरूपिणि खेच्छारूपिणि च चि । यथा,—
“सर्वमास्य विचेतयं हरिभिः कामरूपिभिः” ॥

इति रामायणम् ॥

कामरेखा, स्त्री, (कामानां कामव्यापाराणां रेखाचित्रं
लक्षणं राजिर्वा यच्च ।) वेश्या । इति शब्दमाणा ॥

कामलः, पुं, स्त्री, (कम + यिच् + कलच् ।) रोग-
विशेषः । काञ्चोल कामला इति च प्रसिद्धिः ।
इति मेदिनी । तस्य निदानसम्प्राप्ती यथा,—

“पाण्डुरोगी च योऽल्यर्थं पित्तलानि निषेवते ।
तस्य पित्तमरुद्धांसं दग्ध्वा रोगाय कल्पते” ॥

तस्य लक्षणम् ।

“हारिद्रनेत्रः सुभ्रशं हारिद्रलङ्घनखाननः ।
रक्तपीतशङ्खन्मूत्रो भेकवर्णो हृतेन्द्रियः ॥
दाहविपाकदौर्बल्यसदनारुचिकर्षितः ।

कामला वज्रपित्तैषा कोष्ठशालाश्रया मता ।
कालान्तरात् खरीभूता कृष्णा म्यालुम्भकामला” ॥

कामला

तस्यारिष्टलक्षणम् ।

“कृष्णपीतशङ्खन्मूत्रो भ्रशं शृण्वन्न मानवः ।

सरक्ताक्षिसुखच्छर्दिर्विण्मूत्रो यश्च ताम्यति ॥

दाहार्चिद्वङ्गानाहवन्नाभोहसमन्वितः ।

नश्यति आसकासार्त्ता विड्भेदी कुम्भकामली” ॥

इति माधवकारः ॥

कामलः, पुं, (कामयते अभीष्टमस्मिन् । कम + अ-
धिकरणे + कलच् ।) वसन्तकालः । मरुभूमिः ।
(कामं नाति गृह्णातीति । काम + ला + कः ।) का-
मुके चि इति मेदिनी ॥

कामलता, स्त्री, (कामस्य लतेव ।) शिष्टः । इति
हेमचन्द्रः ॥

कामला, स्त्री पुं, (कामल + टाप् ।) खनामख्यात-
रोगः । अथ पाण्डुरोगभेदस्य कामलाया निदान-
पूर्विकां संप्राप्तिमाह ।

“पाण्डुरोगी तु योऽल्यर्थं पित्तलानि निषेवते ।

तस्य पित्तमरुद्धांसं दग्ध्वा रोगाय कल्पते” ॥

पित्तं कटं । दग्ध्वा संदृष्ट्य । रोगाय कामला-
रूपाय । पाण्डुरोगिण्य एवातिशयितपित्तलसेवया

कामला भवति । नायं नियमः । किन्तु कामला
स्वतन्त्रापि भवति । यथा राजयक्ष्मा कासादुपे-

क्षिताद्भवति । नायं नियमः । किन्तु राजयक्ष्मा
स्वतन्त्रापि भवति । तद्वदेषापि । * ॥

कामलाया लक्षणमाह ।

“हारिद्रनेत्रः सुभ्रशं हारिद्रलङ्घनखाननः ।

पीतरक्तशङ्खन्मूत्रो भेकवर्णो हृतेन्द्रियः ॥

दाहविपाकदौर्बल्यसदनारुचिकर्षितः” ॥

हारिद्रं हरिद्रावर्णम् । पीतरक्तशङ्खन्मूत्रः । पीते
रक्ते वा शङ्खन्मूत्रे यस्य सः । भेकवर्णः लङ्घनेक-

वर्णः । तस्या भेदावाह । “कामला वज्रपित्तैषा
कोष्ठशालाश्रया मता” । एषा कोष्ठशालाश्रया अपरा

शालाश्रया । तत्र कोष्ठकामलामाह । “कालान्त-
रात् खरीभूता कृष्णा म्यालुम्भकामला” ।

कालान्तरात् खरीभूता अतिरुद्धीकृतसर्वधातुः ।
कुम्भकामला कोष्ठकामलेत्यर्थः । सा कृष्णा कट-
साध्या ॥ * ॥ कुम्भकामलिनोऽरिष्टलक्षणमाह ॥

“कर्णरोचकहृत्तासज्वरक्लमनिपीडितः ।

नश्यति आसकासार्त्ता विड्भेदी कुम्भकामली” ॥

उभयोरपि कामलयोरिष्टलक्षणमाह ।

“कृष्णपीतशङ्खन्मूत्रो भ्रशं शृण्वन्न मानवः ।

सरक्ताक्षिसुखच्छर्दिर्विण्मूत्रो यश्च ताम्यति ॥

दाहार्चिद्वङ्गानाहवन्नाभोहसमन्वितः ।

नष्टाग्निः संचिद्रं हि कामलावान् विपद्यते” ॥*

अथ कामलाधिकारः ।

“त्रिफलाया गुड्या वा दार्थां निम्बस्य वा रसः ।
प्रातर्भस्मिन्निष्कसंयुक्तः शीतलः कामलापहः ॥

अञ्जने कामलात्तानां द्रोणीपुष्पीरसो हितः ।

गुडुचीपत्रकल्मं वा पिवेत्तत्रैव कामली ॥

धात्रीलोहरजोषोषनिशाक्षौद्राज्यशर्कराः ।

लीला निवारयन्त्यास्य कामलामुद्धतामपि ॥

कुम्भाख्यकामलायान्तु हितः कामलिको विधिः ।

गोभूत्रेण पिवेत् कुम्भकामलायां प्रिलाजन्तु ॥

कामाख्या

८९

दग्ध्वाक्षिकास्तेलमायसन्तु

गोमूत्रनिर्व्वारितमद्यवारान् ।

विघ्नार्णवीं सधुनाचिरेण

कुम्भाङ्ग्यं पाण्डुगदं निहन्ति” ॥

इति भावप्रकाशः ॥ * ॥

“मरीचतिष्ठपुष्पाभ्यामञ्जनं कामलापहम्” ॥

इति गाढे १८७ अध्यायः ॥

“तण्डुलीयकगोक्षुरमूलं पीतं पथोऽन्वितम् ।

कामलादिहरं प्रोक्तं मुखरोगहरं तथा” ॥

इति तच्चैव १८८ अध्यायः ॥

कामवती, स्त्री, (कामः कामयनीयता अस्वस्याः । काम
+ मतुप् । मस्य वः । डीप् च ।) दाहहरिद्रा ।

इति राजनिर्घण्टः । (कामः कन्दर्पभावः अस्व
स्याः । मैथुनानुरागयुक्ता स्त्री । यथा महाभारते

१ । शान्तनूपाल्याने ६७ । ५ ।

“त्यगः कामवतीनां हि स्त्रीणां सद्भिर्विगर्हितः” ॥)

कामवल्लभः, पुं, (कामः कमनीयः स्पृहणीय इत्यर्थः
अत एव वल्लभः प्रियः । यदा कामस्य कन्दर्पस्य

वल्लभः कन्दर्पप्रियवसन्तकालोद्भवत्वात् तयात्वम् ।)
आत्मः । इति राजनिर्घण्टः ॥

कामवल्लभा, स्त्री, (कामस्य कन्दर्पस्य वल्लभा प्रिया ।
कामोद्दीपकत्वात् तयात्वम् ।) ज्योत्स्ना । इति
राजनिर्घण्टः ॥

कामवृद्धिः, पुं, (कामस्य वृद्धिर्भवात् ।) क्षुप-
विशेषः । कामज इति कर्णाटके प्रसिद्धः । तत्प-
र्यायः । स्मरवृद्धिसंज्ञः २ मनोजवृद्धिः ३ मदगा-

युषः ४ कन्दर्पजीवः ५ जितेन्द्रियाङ्गः ६ कामैका-
जीवः ७ जीवसंज्ञः ८ अस्व वीजयुगाः । सधु-

रत्वम् । बलवर्द्धनत्वम् । कामवृद्धिश्चिकारित्वम् ।
वज्रलेन्द्रियवृद्धिदत्वम् । इति राजनिर्घण्टः ॥

कामवृन्ता, स्त्री, (कामं कमनीयं वृन्तं यस्याः ।)
पाटलावृद्धः । इति शब्दमाणा ॥

कामवृद्धः, पुं, (कामं यथेच्छं वीजाद्यनपेक्षतया
उत्पन्नो वृद्धः ।) वन्दाकः । इति राजनिर्घण्टः ॥

कामशरः, पुं, (कामस्य कन्दर्पस्य शर इव कामोद्दीप-
कत्वात् ।) आत्मः । इति राजनिर्घण्टः ॥

कामसखः, पुं, (कामस्य सखा । “राजाहःसखि-
भ्यश्च” । ५ । ४ । ६१ । इति टच् ।) वरुन्त-
कालः । इति राजनिर्घण्टः ॥

कामसुतः, पुं, (कामस्य सुतः ।) अग्निवृद्धः । इति
हेमचन्द्रः ॥

कामाख्या, स्त्री, (कामयते भक्तानां कामं पूरयति
यदा भक्तेः साधकैः काम्यतेऽसौ इति कामा ।
कामा आख्या यस्याः ।) देवीविशेषः । तन्नाम-
कारणं यथा ।

श्रीभगवानुवाच ।

“कामार्थभागता यस्मान्मया साङ्गं महागिरौ ।
कामाख्या प्रोचते देवी नीलकूटे रहोगता ॥

कामदा कामिनी कामा कान्ता कामाङ्गदायिनी ।
कामाङ्गनाशिनी यस्मात् कामाख्या तेन चोच्यते” ॥*

तत्पीठकारणं यथा,—

“अथ काले वज्रतिथे व्यतीते प्राग्विज्ञाने ।